



15-07-2020

ఉదయము మురళి

ఓంశాంతి

హాస్దానా

మధుసూను

“ మధురమైన పిల్లలారా - మీరు సత్య - సత్యమైన వైష్ణవులుగా అవ్వాలి,
సత్యమైన వైష్ణవులు భోజన పద్ధతులతో పాటు పవిత్రంగా కూడా ఉంటారు. ”

ప్రశ్న:- ఏ అవగుణము, గుణముగా మారినప్పుడు నావ తీరాన్ని చేరగలుగుతుంది?

జవాబు :- అన్నింటికంటే పెద్ద అవగుణము మోహము. మోహము వలన బంధు-మిత్రుల స్మృతి సతాయిస్తూ ఉంటుంది(ఆడకోతి వలె). ఎవరి బంధు-మిత్రులైనా మరణిస్తే 12 నెలల వరకు వారినే స్మృతి చేస్తూ ఉంటారు. ముఖము చేతులతో మూసుకుని ఏడుస్తూనే ఉంటారు, వారి స్మృతి వస్తూనే ఉంటుంది. ఆ విధంగా బాబా స్మృతి సతాయిస్తే, రాత్రింబవళ్ళు మీరు తండ్రిని స్మృతి చేస్తే, మీ నావ తీరానికి చేరిపోతుంది. లౌకిక బంధు-మిత్రులను ఎలా స్మృతి చేస్తారో, అలా తండ్రిని స్మృతి చేస్తే ఎంతో సౌభాగ్యము....!

ఓంశాంతి. బాబా ప్రతి రోజు పిల్లలకు అర్థం చేయిస్తున్నారు - స్వయాన్ని ఆత్మగా భావించి తండ్రి స్మృతిలో కూర్చోండి. నేడు దానికి కొద్దిగా చేరుస్తున్నారు - కేవలం తండ్రినే కాదు, మిగిలినవి కూడా అర్థము చేసుకోవాలి. పరమపిత పరమాత్మ శివుడిని గాడ్ ఫాదర్ అని కూడా అంటారు, జ్ఞానసాగరులు కూడా వారే.... ఇదే ముఖ్యమైన విషయము. జ్ఞాన సాగరులైనందున టీచరుగా అయి రాజయోగము నేర్చిస్తున్నారు. ఈ విషయాలు అర్థము చేయిస్తే సత్యమైన తండ్రి వీరిని చదివిస్తున్నారని, వాస్తవిక(ప్రాక్టికల్) విషయాలను వీరు వినిపిస్తారని అనుకుంటారు. వారు సర్వుల తండ్రి, టీచరు, సద్గతిదాత కూడా అయ్యారు. వారిని జ్ఞానసాగరులని కూడా అంటారు. వారు తండ్రి, టీచరు, పతితపావనులు, జ్ఞానసాగరులు. మొట్టమొదట తండ్రిని మహిమ చేయాలి. వారు మనలను చదివిస్తున్నారు. మనము బ్రహ్మకుమార-కుమారీలము. బ్రహ్మ కూడా శివబాబా రచనయే. ఇప్పుడిది సంగమ యుగము. ముఖ్య లక్ష్యము కూడా రాజయోగమే, మనకు రాజయోగము నేర్చిస్తున్నారు. కావున టీచరు కూడా అయ్యారు. ఈ చదువును నూతన ప్రపంచము కొరకు చదువుచున్నారు. కొందరికి ఎక్కువ ధారణ అవుతుంది, కొందరికి తక్కువ ధారణ అవుతుందని మీకు తెలుసు. ఇక్కడ కూడా జ్ఞానములో తీక్షణంగా వెళ్ళేవారి పేరు ప్రసిద్ధమౌతుంది. వారి పదవి కూడా ఉన్నతంగా ఉంటుంది. పద్మమును కూడా బాబా తెలియచేస్తూ ఉంటారు. మీరు సంపూర్ణ వైష్ణవులుగా అవుతారు. వైష్ణవులంటే శాఖాహారులు. మాంసమదిరాలు(మాంసము, మద్యము) మొదలైనవి తినేవారు కాదు. కాని వికారాలకు వశమవుతారు. మరి వైష్ణవులుగా అయి లాభమేమి? వైష్ణవ కులము వారు అనగా ఉల్లిపాయలు మొదలైన తమోప్రధాన వస్తువులను తినేవారు కాదు. తమోప్రధాన వస్తువులేవో పిల్లలైన మీకు తెలుసు. కొందరు మంచి మనుష్యులు కూడా ఉంటారు, వారినే ధార్మిక చింతకులు లేక భక్తులు అని అంటారు. సన్యాసులను పవిత్రాత్మలని, దానాలు మొదలైనవి చేసేవారిని పుణ్యాత్మలని అంటారు. దీని ద్వారా కూడా ఆత్మనే దాన-పుణ్యాలు చేస్తుందని, అందుకే పుణ్యాత్మ, పవిత్రాత్మ అని అంటారని ఋజువు అవుతుంది. ఆత్మ నిర్లేపి కాదు. ఇటువంటి మంచి-మంచి పదాలను గుర్తు చేసుకోవాలి. సాధువులను కూడా మహాత్ములని అంటారు. మహాన్ పరమాత్మ అని అనరు. కావున సర్వవ్యాపి అని అనడం తప్పు. అందరూ ఆత్మలే. ఇక్కడ ఎవరెవరున్నారో, అందరిలో ఆత్మ ఉంది.

విద్యావంతులు(చదువుకున్నవారు) వృక్షాలలో కూడా ఆత్మ ఉంటుందని ఋషులు చెప్పారు. 84 లక్షల జీవరాసులలో కూడా ఆత్మ ఉందని అంటారు. ఆత్మ లేకుంటే పెరగడం ఎలా జరుగుతుంది? అని అంటారు. మనుష్య ఆత్మ ఏ జడ పదార్థములోకి వెళ్ళదు. కాని శాస్త్రాలలో ఇలాంటి మాటలు కూడా వ్రాసేశారు. ఇంద్రప్రస్థము నుండి క్రిందికి తోయగానే రాయిగా అయిపోయారని వ్రాశారు. ఇప్పుడు తండ్రి కూర్చుని పిల్లలకు అర్థం చేయిస్తున్నారు - “దేహ బంధాలను తెంచి స్వయాన్ని ఆత్మగా తెలుసుకోండి. నన్ను ఒక్కరినే స్మృతి చేయండి. ఇక మీ 84 జన్మలు పూర్తయ్యాయి. ఇప్పుడు తమోప్రధానము నుండి సత్యోప్రధానంగా అవ్వాలి.” దుఃఖధామమంటే అపవిత్ర ధామము. శాంతిధామము, సుఖధామాలు పవిత్ర ధామాలు. ఇది అర్థము చేసుకుంటారు కదా. సుఖధామంలో ఉండే దేవతల ముందు తల వంచి నమస్కరిస్తారు. అనగా భారతదేశములో నూతన ప్రపంచములో పవిత్రాత్మలు ఉండేవారని, శ్రేష్ఠ పదవిలో ఉండేవారని అవగతమవుతుంది(తెలుస్తుంది). ఓ పరమాత్మా! నాలో ఏ గుణాలు లేవు, మీరే దయ చూపండి అని ఇప్పుడు పాడ్తారు. అలాగే ఉన్నారు. ఏ గుణమూ లేదు. మనుష్యులలో మోహము కూడా చాలా ఉంది. మరణించినవారు కూడా గుర్తుంటారు, వీరు నా పిల్లలని బుద్ధిలోకి వస్తుంది. పతి లేక పిల్లలు మరణిస్తే వారినే గుర్తు చేసుకుంటూ ఉంటారు. 12 నెలలు వరకు పత్తి బాగా గుర్తు చేసుకుంటూనే ఉంటుంది. ముఖము కప్పుకుని ఏడుస్తూనే ఉంటుంది. ఇలాగే ముఖము కప్పుకుని రాత్రింబవళ్ళు మీరు తండ్రిని స్మృతి చేస్తే మీ నావ తీరానికి చేరుకుంటుంది. తండ్రి చెప్తున్నారు - మీరు పతిని ఎలా గుర్తు చేసుకుంటూ ఉంటారో అలా నన్ను స్మృతి చేస్తే మీ వికర్మలు వినాశనమవుతాయి. ఇలా ఇలా చేయండిని తండ్రి యుక్తులు తెలియజేస్తూనే ఉంటారు.

నేడు ఇంత ఖర్చయ్యింది, ఇంత లాభము వచ్చింది, ఇంత మిగిలింది అని ప్రతి రోజూ లెక్క చూసుకుంటూ ఉంటారు. కొందరు నెల-నెలా చూస్తారు. ఇది(లెక్క చూడడం) ఇక్కడ చాలా అవసరం, బాబా పదే పదే అర్థం చేయిస్తుంటారు. తండ్రి చెప్తున్నారు - పిల్లలైన మీరు సాభాగ్యశాలురు. వేల, కోట్ల, పదమీ, అరబ్, కరబ్(కోటాను కోట్ల) భాగ్యశాలురు. ఏ పిల్లలైతే తమను తాము సాభాగ్యశాలురమని భావిస్తారో, వారు తప్పకుండా తండ్రిని బాగా స్మృతి చేస్తూ ఉంటారు. గులాబీ పుష్పాలుగా వారే తయారౌతారు. ఇది సంక్షిప్తంగా తెలిపించబడ్డంది. సుగంధభరిత పుష్పముగానే అవ్వాలి. ముఖ్యమైనది స్మృతి. సన్యాసులు యోగమని అనేశారు. లౌకిక తండ్రి తనను స్మృతి చేయమని గాని లేక నన్ను తలంపు చేస్తున్నారా? అని గాని అడగరు. తండ్రికి పిల్లలు, పిల్లలకు తండ్రి గుర్తు ఉండనే ఉంటారు. ఇది చట్టము. ఇక్కడ మాయ మరిపిస్తుంది కనుక అడగవలసి వస్తుంది. ఇక్కడకు వస్తారు, మేము తండ్రి వద్దకు వెళ్తున్నామని భావిస్తారు కనుక తండ్రి స్మృతి ఉండాలి. స్మృతి కొరతే బాబా చిత్రాలు కూడా తయారు చేయిస్తారు కనుక అవి కూడా జతలో ఉండాలి. మొట్టమొదట ఎల్లప్పుడూ తండ్రి మహిమతోనే ప్రారంభం చేయండి. వీరు మా తండ్రి వారే వాస్తవానికి సర్వుల తండ్రి సర్వుల సద్గతిదాత, జ్ఞానసాగరులు. బాబా మాకు సృష్టి చక్ర ఆదిమధ్యాంతాల జ్ఞానాన్ని ఇస్తున్నారు, దీని ద్వారా మేము త్రికాలదర్శులుగా అవుతాము. ఈ సృష్టి పై త్రికాలదర్శి మనుష్యులెవ్వరూ ఉండరు అని చెప్పండి. తండ్రి చెప్తున్నారు - ఈ లక్ష్మీనారాయణులు కూడా త్రికాలదర్శులు కాదు. వీరు త్రికాలదర్శులుగా అయి ఏం చేయాలి! మీరు త్రికాలదర్శులుగా అవుతారు, ఇతరులను అలా తయారు చేస్తారు. ఈ లక్ష్మీనారాయణులలో జ్ఞానము ఉంటే పరంపరగా కొనసాగేది. మధ్యలో వినాశనమైపోతుంది కనుక పరంపరగా కొనసాగదు. కావున



పిల్లలు ఈ చదువును బాగా స్వరణ చేయాలి. మీ సర్వ శ్రేష్ఠమైన చదువు కూడా సంగమ యుగములోనే జరుగుతుంది. మీరు స్మృతి చేయకుండా దేహాభిమానములోకి వస్తారు కనుక మాయ చెంపదెబ్బ వేస్తుంది. 16 కళా సంపూర్ణులుగా అయినప్పుడు వినాశనానికి ఏర్పాట్లు కూడా జరుగుతాయి. వారు వినాశనము కొరకు, మీరు అవినాశి పదవి కొరకు ఏర్పాట్లు చేసుకుంటున్నారు. కౌరవ, పాండవుల యుద్ధము జరగనే లేదు, కౌరవ-యాదవుల యుద్ధము జరుగుతుంది. డ్రామానుసారము పాకిస్థాన్ కూడా అయ్యింది. అది మీ జన్మ జరిగినప్పుడే ప్రారంభమయింది. ఇప్పుడు తండ్రి వచ్చారు కనుక అంతా ప్రాక్టికల్ గా జరగాలి కదా. ఇక్కడి గురించే రక్తపు నదులు ప్రవహిస్తాయని చెప్తారు, తర్వాత తప్పకుండా నేతి నదులు ప్రవహిస్తాయి. ఇప్పుడు కూడా చూడండి పోట్లాడుకుంటూ ఉంటారు. ఫలానా నగరాన్ని మా వశము చేయకపోతే యుద్ధము చేస్తాము. ఈ మార్గము ద్వారా వెళ్ళకండి, ఇది మా మార్గమని అంటూ ఉంటారు. ఇప్పుడు వారేం చేయాలి? ఓడలు ఎలా ప్రయాణించాలి? తర్వాత పరస్పరములో సలహాలు తీసుకుంటారు. సహాయాగానికి నమ్మకము కలిగితే, పరస్పరములో సమస్యను పరిష్కరించుకుంటారు. ఇక్కడ అంతర్బుద్ధాలు డ్రామాలో రచింపబడి ఉన్నాయి.

ఇప్పుడు తండ్రి చెప్తున్నారు - మధురమైన పిల్లలూ, చాలా చాలా వివేకవంతులుగా అవ్వండి, ఇక్కడ నుండి వెలుపలికి ఇంటికి వెళ్ళగానే మర్చిపోకండి. ఇక్కడ మీరు సంపాదన జమ చేసుకునేందుకు వస్తారు. చిన్న చిన్న పిల్లలను తీసుకు వస్తే వారి బంధనములో ఉండవలసి వస్తుంది. ఇక్కడ జ్ఞానసాగరుని తీరములోకి వస్తారు, ఎంత సంపాదన చేసుకుంటారో అంత మంచిది. ఇందులో ముగిసిపోవాలి. మీరు అవినాశి జ్ఞాన రత్నాలతో జోలెను నింపుకునేందుకే వస్తారు. ఓ భోలానాథా! జోలెను నింపు... అని పాడ్తారు కదా. భక్తులు శంకరుని ముందుకు వెళ్ళి జోలెను నింపమని వేడుకుంటారు. వారు శివ-శంకరులు ఒక్కరే అని భావిస్తారు. శివ-శంకర మహాదేవ అని అంటారు. మహాదేవుడు అంటే పెద్దవారైపోతారు కదా. ఇలాంటి చిన్న-చిన్న విషయాలను చాలా బాగా అర్థము చేసుకోవాలి.

పిల్లలైన మీకిప్పుడు అర్థం చేయించబడుతుంది - మీరిప్పుడు బ్రాహ్మణులు, జ్ఞానము లభిస్తూ ఉంది. చదువు ద్వారా మనుష్యులు సంస్కరింపబడ్డారు. నడవడికలు కూడా బాగుంటాయి. ఇప్పుడు మీరు చదువుతున్నారు. ఎవరు ఎక్కువగా చదివి చదివిస్తారో, వారి నడవడికలు కూడా బాగుంటాయి. అందరికంటే మమ్మా-బాబా నడవడికలు చాలా బాగుంటాయని మీరంటారు. ఇతను(బ్రహ్మ) పెద్ద తల్లి, ఇతనిలో శివబాబా ప్రవేశించి పిల్లలను రచిస్తారు. తల్లిదండ్రులు సంయుక్తంగా ఉన్నారు. ఇది ఎంతో రహస్యమైన విషయాలు. మీరు ఎలా చదువుతున్నారో, అలా మమ్మా కూడా చదువుకునేది. ఆమెను దత్తు చేసుకున్నారు. తెలివైనది కనుక డ్రామానుసారము సరస్వతి అనే పేరు వచ్చింది. బ్రహ్మపుత్ర చాలా పెద్ద నది. సాగరము, బ్రహ్మపుత్ర నదుల మేళా కూడా జరుగుతుంది. ఇతను పెద్ద నది కనుక తల్లి కూడా అయ్యింది కదా. మధురాతి మధురమైన పిల్లలను ఎంతో ఉన్నతికి తీసుకెళ్తారు! తండ్రి పిల్లలైన మిమ్ములనే చూస్తారు. వారు ఎవ్వరినీ స్మృతి చెయ్యవలసిన అవసరము లేదు. ఇతని ఆత్మ(బ్రహ్మ) అయితే తండ్రిని స్మృతి చేయాలి. తండ్రి చెప్తున్నారు - మేమిరువురము(శివబాబా, బ్రహ్మబాబా) పిల్లలను చూస్తాము. ఆత్మనైన నేను(బ్రహ్మ) సాక్షిగా చూచే అవసరము లేదు, కాని తండ్రి(శివబాబా)

జతలో నేను(బ్రహ్మ) కూడా అలాగే సాక్షిగా చూస్తాను. తండ్రి జతలో ఉంటాను కదా. వారి బిడ్డను కనుక నేను వారి జతలోనే చూస్తాను. నేను విశ్వాధికారిగా అయి విహరిస్తాను, ఇదంతా నేనే(బ్రహ్మ) చేసినట్లుంటుంది. నేను దృష్టి కూడా ఇస్తాను. దేహ సహితంగా అంతా మర్చిపోవలసి ఉంటుంది. తండ్రి కొడుకులు ఒక్కటేపోయినట్లు కనిపిస్తారు. ఇప్పుడు తండ్రి చెప్తున్నారు - బాగా పురుషార్థము చేయండి. మమ్మా - బాబాలు అందరికంటే ఎక్కువ సర్వీసు చేస్తారు. ఇంట్లో కూడా తల్లిదండ్రులే ఎక్కువ పని చేస్తారు కదా. సర్వీసు చేసేవారు తప్పకుండా శ్రేష్ఠ పదవిని పొందుతారు. మరి వారిని అనుసరించాలి కదా. తండ్రి ఎలాగైతే అపకారులకు కూడా ఉపకారము చేస్తారో, అలా మీరు కూడా ఫాలో ఫాదర్(తండ్రిని) అనుసరించండి. దీని అర్థము కూడా తెలుసుకోవాలి. తండ్రి చెప్తున్నారు - నన్ను స్మృతి చేయండి, ఇతరులెవ్వరి మాటలు వినకండి. ఎవరైనా, ఏమైనా వినిపిస్తే వినీ విననట్లు ఉండిండి. మీరు నవ్వుతూ ఉంటే వారంతకు వారే చల్లబడిపోతారు కదా. తండ్రి చెప్తున్నారు - ఎవరైనా కోపగించుకుంటే మీరు వారి పై పుష్పాలు చల్లండి. మీరు అపకారము చేస్తారు, మేము ఉపకారము చేస్తాము అని వారికి చెప్పండి. తండ్రి స్వయంగా చెప్తున్నారు - ప్రపంచములోని వారంతా నాకు అపకారము చేసినవారే నన్ను సర్వవ్యాపి అని చాలా నిందించారు. కాని నేను అందరికీ ఉపకారిని. పిల్లలైన మీరు కూడా అందరికీ ఉపకారము చేసేవారు. మీరు ఆలోచించండి - 'ఎలా ఉన్న నేను, ఇప్పుడు ఎలా అవుతున్నాను!' విశ్వాధికారిగా అవుతున్నాను. సంకల్పము - స్వప్నములో కూడా అనుకోలేదు. చాలామందికి ఇంట్లో కూర్చోనే సాక్షాత్కారమయింది. కాని సాక్షాత్కారము ద్వారా ఏ లాభమూ లేదు. నెమ్మది నెమ్మదిగా వృక్షము పెద్దదవుతూ ఉంటుంది. నూతన దైవ వృక్షము స్థాపించబడుతూ ఉంది కదా. మా దైవ పూలతోట తయారవుతూ ఉందని పిల్లలైన మీకు తెలుసు. సత్యయుగములో దేవతలే ఉంటారు, మళ్ళీ వారే రావాలి, చక్రము తిరుగుతూనే ఉంటుంది. 84 జన్మలు కూడా వారే తీసుకుంటారు. ఇతర ఆత్మలు మరి ఎక్కడ నుండి వస్తాయి. డ్రామాలో ఉన్న ఆత్మలెవ్వరూ వారి పాత్ర నుండి విడుదల అవ్వలేరు. ఈ చక్రము తిరుగుతూనే ఉంటుంది. ఆత్మ ఎప్పుడూ అరగదు, తరగదు, చిన్నదిగా, పెద్దదిగా అవ్వదు.

తండ్రి కూర్చుని మధురమైన పిల్లలకు అర్థం చేయిస్తున్నారు - పిల్లలారా, సుఖమునిచ్చువారిగా అవ్వండి, పరస్పరము కొట్లాడుకోకండి అని తల్లి చెప్తుంది కదా. బేహద్ తండ్రి కూడా పిల్లలకు చెప్తున్నారు - స్మృతియాత్ర చాలా సులభము. ఆ యాత్రలు జన్మ-జన్మాంతరాలుగా చేస్తూనే వచ్చారు. అయినా మెట్లు క్రిందకు దిగుతూ పాపాత్మలుగానే అవుతూ వచ్చారు. తండ్రి చెప్తున్నారు - ఇది ఆత్మిక యాత్ర. మీరు ఈ మృత్యు లోకములోకి తిరిగి రారాదు. ఆ యాత్ర నుండి అయితే మళ్ళీ వచ్చి యథాతథంగా అవుతారు. మనము స్వర్గములోకి వెళ్తామని మీకు తెలుసు. ఒకప్పుడు స్వర్గముండేది, మళ్ళీ వస్తుంది. ఈ చక్రము తిరుగుతోంది. ప్రపంచము ఒక్కటే, పోతే నక్షత్రాలలో మొదలైన వాటిలో ఏ ప్రపంచమూ లేదు. పైకి వెళ్లి చూచేందుకు చాలా తల బాదుకుంటూ ఉంటారు. తల బాదుకుంటూ - బాదుకుంటూ మృత్యువే ఎదుటికి వచ్చేస్తుంది. ఇదంతా విజ్ఞానము. పైకి వెళ్ళినా ప్రాప్తి ఏముంది! మృత్యువు సన్నుఖములోనే ఉంది. ఒకవైపు పైకి వెళ్ళి పరిశోధిస్తూ ఉంటారు. మరోవైపు మృత్యువు కొరకు బాంబులు తయారు చేస్తున్నారు. మనుష్యుల బుద్ధి ఎలా ఉందో చూడండి! ఎవరో ప్రేరేపిస్తున్నారని కూడా భావిస్తారు. ప్రపంచ యుద్ధము తప్పకుండా జరగాలని వారే అంటారు. ఇది అదే మహాభారత



యుద్ధము. ఇప్పుడు పిల్లలైన మీరు కూడా, ఎంత పురుషార్థము చేస్తారో అంత కళ్యాణము చేస్తారు. అందరూ ఖుదా పిల్లలే. భగవంతుడు తమ పిల్లలుగా చేసుకుంటే మీరు భగవాన్-భగవతీలుగా అవుతారు. లక్ష్మీనారాయణులను భగవాన్-భగవతీలని(గాడ్, గాడెస్) అంటారు కదా. కృష్ణుని భగవంతునిగా అంగీకరిస్తారు, రాధను అంతగా అంగీకరించరు. సరస్వతి పేరుంది, రాధ పేరు లేదు. కలశము పై లక్ష్మిని చూపిస్తారు. ఇది కూడా తప్పే. సరస్వతికి కూడా అనేక పేర్లు పెట్టేశారు. అలా పెట్టింది మీరే. దేవీల పూజతో పాటు ఆత్మల పూజ కూడా జరుగుతుంది. బాబా పిల్లలకు ప్రతి విషయాన్ని అర్థము చేయిస్తూ ఉంటారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. తండ్రి ఎలాగైతే అపకారికి కూడా ఉపకారము చేస్తారో, అలా తండ్రిని అనుసరించాలి. ఎవరైనా ఏమైనా అంటే వినీ విననట్లుండాలి. నవ్వుతూ ఉండాలి. ఒక్క తండ్రి ద్వారానే వినాలి.
2. సుఖమునిచ్చే వారిగా అయి అందరికీ సుఖమునే ఇవ్వాలి, పరస్పరములో పోట్లాడరాదు. బుద్ధివంతులుగా అయి మీ జోలెను అవినాశి జ్ఞాన రత్నాలతో నింపుకోవాలి.

వరదానము :- “ శుద్ధ సంకల్పాల వ్రతము ద్వారా వృత్తిని పరివర్తన

చేసే హృదయ సింహాసనాధికారి భవ ”

బాప్ దాదాల హృదయ సింహాసనము ఎంత పవిత్రంగా ఉందంటే ఈ సింహాసనం పై సదా పవిత్రంగా ఉండే ఆత్మలు మాత్రమే కూర్చోగలరు. ఎవరి సంకల్పాలలోనైనా అపవిత్రత లేక అమర్యాద వచ్చిందంటే వారు హృదయ సింహాసనాధికారిగా అయ్యేందుకు బదులు క్రిందపడే కళ(గీర్తీ కళ)లోకి వచ్చేస్తారు. కనుక మొదట శుద్ధసంకల్పాల వ్రతము ద్వారా మీ వృత్తిని పరివర్తన చేయండి. వృత్తి పరివర్తన ద్వారా భవిష్య జీవితమనే సృష్టి మారిపోతుంది. శుద్ధ సంకల్పాలు మరియు వ్యర్థ సంకల్పాల వ్రతము యొక్క ప్రత్యక్ష ఫలము - ‘సదా కాలానికి బాప్ దాదా హృదయ సింహాసనము.’

నోట్స్ :- “ ఎక్కడైతే సర్వ శక్తులు జతలో ఉంటాయో, అక్కడే నిర్విఘ్న సఫలత

ఉండనే ఉంటుంది. ”